

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శంకరేణ ప్రోక్తం
॥ శ్రీ మంత్రరాజపదస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ మంత్రరాజపదస్తోత్రం ॥

శ్రీ ఈశ్వర ఉవాచ

వృత్తోత్పల్ల విశాలాక్షం విపక్షక్షయదీక్షితం ।

నినాదత్రస్తవిశ్వాండం విష్ణుం ఉగ్రం నమామ్యహం ॥ 1 ॥

సర్వైరవధ్యతాం ప్రాప్తం సబలౌఘం దితేః సుతం ।

నఖాగ్రైః శకలీచక్రే యస్తం వీరం నమామ్యహం ॥ 2 ॥

పదావష్టబ్ధపాతాళం మూర్ధావిష్టత్రివిష్టపం ।

భుజప్రవిష్టాష్టదిశం మహావిష్ణుం నమామ్యహం ॥ 3 ॥

జ్యోతీంస్యర్కేందు నక్షత్రజ్వలనాదీన్యనుక్రమాత్ ।

జ్వలంతి తేజసా యస్య తం జ్వలంతం నమామ్యహం ॥ 4 ॥

సర్వేంద్రియైరపి వినా సర్వం సర్వత్ర సర్వదా ।

యో జానాతి నమామ్యాద్యం తమహం సర్వతోముఖం ॥ 5 ॥

నరవత్ సింహవచ్చైవ యస్య రూపం మహాత్మనః ।

మహాసటం మహాదంష్ట్రం తం నృసింహం నమామ్యహం ॥ 6 ॥

యన్నామస్మరణాద్ భీతాః భూతవేతాళరాక్షసాః ।

రోగాద్యాశ్చ ప్రణశ్యంతి భీషణం తం నమామ్యహం ॥ 7 ॥

సర్వోఽపి యం సమాశ్రిత్య సకలం భద్రమశ్నుతే ।

శ్రియా చ భద్రయా జుష్టః యస్తం భద్రం నమామ్యహం ॥ 8 ॥

సాక్షాత్ స్వకాలే సంప్రాప్తం మృత్యుం శత్రుగణాన్వితం |
భక్తానాం నాశయేద్ యస్తు మృత్యుమృత్యుం నమామ్యహం || 9 ||

నమస్కారాత్మకం యస్మై విధాయాఽఽత్మనివేదనం |
త్యక్తదుఃఖోఽఖిలాన్ కామాన్ అశ్నంతం తం నమామ్యహం || 10 ||

దాసభూతాః స్వతస్సర్వే హ్యత్మానః పరమాత్మనః |
అతోఽహమపి తే దాసః ఇతి మత్వా నమామ్యహం || 11 ||

శంకరేణాఽఽదరాత్ ప్రోక్తం పదానాం తత్త్వనిర్ణయం |
త్రిసంధ్యం యః పఠేత్ తస్య శ్రీర్విద్యాఽఽయుశ్చ వర్ధతే || 12 ||

|| శ్రీ మంత్రరాజపదస్తోత్రం సమాప్తం ||